

सोमवार, 4 मार्च 2024  
वर्ष 5, अंक 107, पृष्ठ 14  
2 राज्य, 6 संस्करण  
मूल्य 6 रुपये

# आमृत विचार

बरेली

एक सम्पूर्ण अखबार



## हादसे में बाइक सवार मां बेटा और पोते की मौत

संवाददाता, बेहजम (लखीमपुर)

अमृत विचार : कस्ता-गोला मार्ग पर थाना नीमगांव क्षेत्र के गांव गुलौला के पास निजी बस और बाइक की टक्कर में बाइक सवार मां-बेटा और पोते की मौत हो गई। हादसा रविवार की शाम करीब साढ़े 6 बजे हुआ। सीतापुर जिले की कोतवाली सदर क्षेत्र के गांव गौरिया कला निवासी रामगुनी (55) अपने पुत्र पंकज (45) और पोते शानू (13) के साथ थाना नीमगांव क्षेत्र के भूपतिपुर गांव में अपनी भतीजी की शादी में शामिल होने बाइक से आ रही थीं। कस्ता-गोला मार्ग पर



रामगुनी शानू

### ● कस्ता-गोला मार्ग पर थाना नीमगांव क्षेत्र में हुआ हादसा

गुलौला गांव के नजदीक निजी बस से बाइक टकरा गई जिससे तीनों की मौत पर ही मौत हो गई। नीमगांव एसओ श्रद्धा सिंह, बेहजम पुलिस चौकी प्रभारी प्रभात गुप्ता और सिंकराबाद पुलिस चौकी प्रभारी आशीष पुलिस बल के साथ पहुंचे।

## मुख्यमंत्री योगी को बम से उड़ाने की धमकी, रिपोर्ट दर्ज

लखनऊ। मुख्यमंत्री योगी आदित्यनाथ को बम से उड़ाने की धमकी दी गई है। सुरक्षा मुख्यालय में तैनात मुख्य आरक्षी ने महानगर कोतवाली में प्राथमिकी दर्ज कराई है। प्रभारी निरीक्षक अखिलेश मिश्र के मुताबिक, महानगर के सुरक्षा मुख्यालय में तैनात मुख्य आरक्षी उधम सिंह ने एक अज्ञात के खिलाफ प्राथमिकी कराई है। शिकायत में मुख्य आरक्षी ने बताया कि शनिवार रात 10:08 बजे उनके मोबाइल पर अनजान नंबर से कॉल आई। फोन करने वाले ने मुख्यमंत्री को बम से उड़ाने की धमकी दी। नाम पृछने पर उसने फोन काट दिया।

**पढ़ते रहिये...**  
अमृत विचार  
नववर्ष ऑफर  
₹ 5/- प्रतिदिन  
हर समझदार गृहणी की पसंद  
51/71, नारायण प्लाजा, नरसाराज, कानपुर  
फोन: 9519456555, 9695416555

**EM. के.**  
कल्याणी ईला  
हर समझदार गृहणी की पसंद  
51/71, नारायण प्लाजा, नरसाराज, कानपुर  
फोन: 9519456555, 9695416555

**LAST 3 DAYS**  
लेडीज कार्डिगन  
लेडीज कुर्ती, सिलेक्स  
लेडीज कोट  
लेडीज ट्रैक सूट  
लेडीज जैकेट  
फरनीचर एण्ड स्टॉल  
जेन्ट्स स्वेटर  
जेन्ट्स जैकेट  
जेन्ट्स ट्रैक सूट  
BUY 1 GET 2 FREE  
SELECTION POINT  
The Complete Family Store  
45, Civil Lines, Bly. Ph. 826800220  
D.D. Puram, Bly. Ph. 7088300050

**एक नजर**

**सीयूईटी-यूजी परीक्षा की तिथियों में बदलाव संभव**  
नई दिल्ली। विश्वविद्यालय अनुदान आयोग (यूजीसी) के अध्यक्ष जगदीश कुमार के अनुसार, संयुक्त विश्वविद्यालय प्रदेश परीक्षा (सीयूईटी)-स्नातक परीक्षा का कार्यक्रम लोकसभा चुनाव के कार्यक्रम के आधार पर बदले जाने की संभावना है। राष्ट्रीय परीक्षा एजेंसी ने मंगलवार को घोषणा की थी कि परीक्षा 15 से 31 मई तक आयोजित की जाएगी। भारत में 18वीं लोकसभा के लिए आम चुनाव होने वाले हैं, जिसके कार्यक्रम की घोषणा इस महीने होने की संभावना है। यूजीसी प्रमुख ने रविवार को बताया कि एनटीए द्वारा घोषित तारीखें अस्थायी हैं।

## बारिश और ओलावृष्टि से खड़ी फसलें गिरीं, वज्रपात से पांच लोगों की मौत

### कई जगहों पर मकान ढहे, किसानों को हुए भारी नुकसान की होगी भरपाई

राज्य ब्यूरो, लखनऊ  
अमृत विचार : बीते दो दिनों से प्रदेश के एक दर्जन से अधिक जिलों में निरंतर हो रही बारिश, तेज हवाएं और ओले गिरने से फसलों को भारी नुकसान पहुंचा है। बारिश और ओलावृष्टि के बाद वज्रपात की अलग-अलग घटनाओं में रविवार को पांच लोगों की मौत हो गई। चित्रकूट, लखीमपुर खीरी, हरदोई, सीतापुर, शाहजहांपुर में एक-एक मौत की सूचना है। वहीं मुख्यमंत्री ने विभिन्न जिलों में वज्रपात से हुई जनहानि पर गहरा शोक व्यक्त करते हुए दिवंगत व्यक्तियों के परिजनों को 04-04 लाख रुपये की आर्थिक सहायता तत्काल उपलब्ध करवा जाने के निर्देश दिए हैं। मुख्यमंत्री ने फसलों को हुए नुकसान का भी तत्काल आकलन करते हुए शासन को आख्या उपलब्ध कराने को कहा है। राहत आयुक्त कार्यालय की रिपोर्ट के अनुसार वज्रपात से लखीमपुर खीरी, हरदोई, सीतापुर, शाहजहांपुर जिलों में 01-01 जनहानि, आगरा में 01 पशु हानि और अतिवृष्टि से मथुरा में 01 मकान गिरने की सूचना मिली है। सहारनपुर में वज्रपात से आंशिक मकान क्षतिग्रस्त होने की सूचना है। वहीं, चित्रकूट जिले में भरतकूप थाना क्षेत्र के घुरेटनपुर गांव में बारिश और ओले से फसल खराब होने से सुकरानी (75) की सदमा लगने से मृत्यु हो गई। तेज हवा और



मुआवजा बांटने के निर्देश, कई जिलों में अलर्ट जारी  
प्राकृतिक आपदा की मार झेलने वाले किसानों के लिए मुख्यमंत्री योगी ने फसलों का सर्वे काम तेजी से करते हुए मुआवजा देने के निर्देश दिए हैं। प्रदेश सरकार ओलावृष्टि व बारिश के कारण सरसो, मटर, मसूर, गेहूँ, चना आदि फसलों के नुकसान का लगातार सर्वे करा रही है। मौसम विभाग ने प्रतापगढ़, प्रयागराज, सोनभद्र, मिर्जापुर, चंदौली, वाराणसी, जौनपुर, गाजीपुर, आजमगढ़, मऊ, बलिया, देवरिया, गोरखपुर, संत कबीर नगर, बस्ती, कुशीनगर, महाराजगंज, सिद्धार्थनगर, गोंडा, बलरामपुर, सीतापुर, लखनऊ, कानपुर में भारी बारिश का अलर्ट जारी किया है वहीं पश्चिम के दर्जन भर जिलों में मध्यम बारिश के साथ तेज हवाओं का अलर्ट जारी किया है।  
पानी से जहां गेहूँ की खड़ी फसल खेतों में गिरी नजर आ रही है वहीं सरसो, मटर और चने की फसल को भारी नुकसान हुआ है। आलू बेल्ड कहे जाने वाले जिलों इटावा, मैनपुरी, फिरोजाबाद, औरैया और अलीगढ़ में तेज आंधी-पानी के कारण किसानों में मायूसी छा गई है। मौसम वैज्ञानिकों का कहना है कि सोमवार को भी बारिश का सिलसिला रहेगा और मंगलवार को दोपहर बाद धूप खिल सकती है। राहत आयुक्त नवीन कुमार ने बताया कि फरुखाबाद, कन्नौज, मुजफ्फरनगर, जालौन, झांसी, कानपुर देहात, शाहजहांपुर, ललितपुर और सहारनपुर आदि जिलों में सुबह 8.30 बजे से दोपहर 2.30 बजे के बीच ओलावृष्टि और दर्जन भर जिलों में बारिश हुई है। मुरादाबाद, अमरोहा व संभल जिले में बारिश से फसलों को नुकसान हुआ है। वहीं बिजनौर में तेज हवा और बारिश के चलते दीवार गिरने से तीन घोड़ों की दबकर मौत हो गई।

## आसनसोल से लोकसभा का चुनाव नहीं लड़ेंगे पवन सिंह

नई दिल्ली/कोलकाता, एजेंसी  
भोजपुरी गायक एवं अभिनेता पवन सिंह ने पश्चिम बंगाल की आसनसोल लोकसभा सीट से भाजपा के उम्मीदवार के तौर पर चुनाव लड़ने से रविवार को मना कर दिया। भाजपा ने एक दिन पहले शनिवार को सिंह को इस सीट से उम्मीदवार घोषित किया था। वर्तमान में आसनसोल से तृणमूल कांग्रेस (टीएमसी) के नेता एवं अभिनेता शशुघ्न सिन्हा सांसद हैं। पवन सिंह के इस फैसले के बाद तृणमूल कांग्रेस ने भाजपा पर निशाना साधते हुए कहा कि उसने चुनाव प्रचार अभियान शुरू होने से पहले ही सीट छोड़ दी।



● भाजपा ने प्रत्याशियों की पहली सूची में की थी नाम की घोषणा  
पूर्व केंद्रीय मंत्री हर्षवर्धन का राजनीति से संन्यास  
नई दिल्ली। मौजूदा सांसद और पूर्व केंद्रीय मंत्री डॉ. हर्षवर्धन ने भाजपा द्वारा आगामी लोकसभा चुनाव के लिए जारी उम्मीदवारों की पहली सूची में चांदनी चौक निर्वाचन क्षेत्र से उनका नाम शामिल नहीं होने पर रविवार को सक्रिय राजनीति छोड़ने की घोषणा की। लखनऊ। हल्की बारिश ने राजधानी के विकास नगर सेक्टर-4 की एक सड़क निर्माण की पोल खोल दी। रविवार को सड़क का बड़ा हिस्सा करीब 20 फीट तक धंस गया। उधर से गुजर रही एक कार गड्डे में समाने से बेच गई। राहगीरों ने गड्डे में लटकी कार से सवारों को सफ़ुशल निकाल लिया। पिछले वर्ष जल निगम ने सीवर लाइन के लिए यहां खोदाई कराई थी। सड़क बनाते समय मानकों का पालन नहीं किया गया। थोड़ी सी बारिश ने संबंधित विभाग की कार्यशाला की तो कटथरे में खड़ा किया ही, सिस्टम को भी आईना दिखा दिया है। ● अमृत विचार

## शहबाज शरीफ चुने गए पाकिस्तान के दूसरी बार प्रधानमंत्री

इस्लामाबाद। पाकिस्तान के नवनिर्वाचित प्रधानमंत्री शहबाज शरीफ ने रविवार को अपने पहले संबोधन में कश्मीर का राग अलापा। हालांकि, उन्होंने पड़ोसियों सहित सभी प्रमुख देशों के साथ संबंध सुधारने का भी संकल्प जताया। शहबाज ने कहा, 'हम पड़ोसियों के साथ समानता के आधार पर संबंध रखेंगे।' उन्होंने कश्मीर का जिक्र करते हुए इसकी तुलना फिलिस्तीन से की। उन्होंने कहा, 'आइए हम सब एक-साथ आएँ और नेशनल असेंबली को कश्मीरियों तथा फिलिस्तीनियों की आजादी के लिए एक प्रस्ताव पारित करना चाहिए।' इससे पहले 336 सदस्यीय संसद में वोटिंग के बाद प्रधानमंत्री चुने गए शहबाज के समर्थन में 201 सांसदों ने वोट डाले। उनके प्रतिद्वंद्वी उमर अयूब खान को केवल 92 वोट मिले। खबरों के मुताबिक शहबाज के प्रतिद्वंद्वी उमर अयूब खान को जेल में बंद पूर्व प्रधानमंत्री इमरान खान की पार्टी पाकिस्तान तहरीक-ए-इन्साफ़ (पीटीआई) का समर्थन हासिल है।

## किसानों का 6 मार्च को दिल्ली कूच का एलान

बटिंडा, एजेंसी  
फसलों पर एमएसपी की मांग को लेकर पंजाब और हरियाणा के शंभू, खनौरी बॉर्डर पर बीते 13 फरवरी से डटे हुए किसान संगठनों ने दिल्ली पहुंचने के अपने तरीके में बदलाव का एलान किया है। रविवार को एक प्रेस कॉन्फ्रेंस में किसान नेता जगजीत सिंह डल्लेवाल ने कहा कि दिल्ली कूच का हमारा कार्यक्रम पहले की तरह है। हम इससे पीछे नहीं हटे हैं। सरकार को झुकाने के लिए हमने कुछ रणनीति तय की है। डल्लेवाल ने कहा कि सरकार डल्लेवाल के लिए एक प्रस्ताव के लिए हलचल में आ सकती हैं। अब यह रणनीति तय की गई है कि 6 मार्च को देशभर के किसान ट्रैन, बस, पैदल और हवाई जहाज से शांतिपूर्ण ढंग से दिल्ली कूच करेंगे। अब देखना होगा कि सरकार इन किसानों को बैठने देती है या फिर बातें करती है। उन्होंने कहा कि हमने तय किया है कि जितने बॉर्डर पर हम बैठें हैं, वहां अपनी संख्या बल बढ़ाएंगे और अन्य बॉर्डर पर भी किसानों को लाने की कोशिश करेंगे। संयुक्त

### बदली रणनीति

● ट्रैक्टर के बजाय ट्रैन-बस और हवाई मार्ग से जाएंगे राजधानी  
● शंभू बार्डर पर और बढ़ाएं किसानों की संख्या  
10 मार्च को पूरे देश में ट्रैन रोकेंगे किसान  
जगजीत सिंह डल्लेवाल ने 10 मार्च को पूरे देश में ट्रैन रोकने का भी एलान किया है। डल्लेवाल ने पूरे देश के किसानों से आह्वान किया है कि वे 10 मार्च को दोपहर 12 बजे से देशभर में 'रेल रोको' विरोध प्रदर्शन करें और ट्रैनों का चक्का जाम करें। उन्होंने कहा कि दोपहर 12 बजे से शाम 4 बजे ट्रैनों का चक्का जाम किया जाएगा। किसान मोर्चा (अराजनीतिक) से जुड़े किसान संगठनों ने 13 फरवरी को दिल्ली मार्च का आह्वान किया था, लेकिन उन्हें पुलिस और अर्द्धसैनिक बलों ने शंभू बॉर्डर पर रोक दिया। इस दौरान हुई झड़प में एक युवा किसान शुभकर सिंह की मौत हो गई, इसके बाद दिल्ली कूच का कार्यक्रम किसान संगठनों ने स्थगित कर दिया था।

## समलैंगिक विवाह कर थाने पहुंचीं दो युवतियां, बोलीं-हम साथ रहेंगे

कार्यालय संवाददाता, पीलीभीत  
अमृत विचार : सुनगढ़ी क्षेत्र से समलैंगिक विवाह का मामला सामने आया है। घर से लापता हुई दो युवतियां रविवार को सुनगढ़ी थाने पहुंचीं और एक-दूसरे से शादी करने व साथ रहने की बात कही। पुलिस ने दोनों को कोर्ट में पेश किया। कोर्ट ने उन्हें स्वेच्छा से साथ रहने की स्वीकृति दी। सुनगढ़ी क्षेत्र के एक गांव में रहने वाली दो युवतियां 3 फरवरी को लापता हो गई थीं। इनमें एक 22 और दूसरी 19 साल की है। 22 वर्षीय युवती के भाई ने 4 फरवरी को फुसलाकर ले जाने की रिपोर्ट



● पुलिस ने कोर्ट में किया पेश, कोर्ट ने दी स्वेच्छा से रहने की स्वीकृति  
● विगत 3 फरवरी को चुपचाप घर से चली गई थीं दोनों युवतियां  
दर्ज कराई थी। वहीं दूसरी युवती के परिजनों ने तहरीर नहीं दी थी। शुक्रवार को दोनों युवतियां थाना सुनगढ़ी पहुंचीं। इनमें 22 वर्षीय युवती दूरहे के रूप में थी। उसने बाल कटवाकर लड़कों जैसा रूप धारण किया था। 19 वर्षीय युवती

को अपनी पत्नी बनाने की बात कही। दोनों ने खुद को बालिंग बताया और मर्जी से घर से जाने की बात कही। कहा कि शहर में एक मंदिर में शादी भी कर ली है। वे पति-पत्नी के रूप में रहना चाहती हैं। उनकी बातें सुनकर पुलिस दंग रह गई। पुलिस ने दोनों का मेडिकल परीक्षण कराना चाहा, लेकिन उन्होंने इनकार कर दिया। इसके बाद शनिवार को उन्हें कोर्ट में पेश किया गया, कोर्ट ने दोनों को उनकी मर्जी से साथ रहने की स्वीकृति दे दी। इंस्पेक्टर संजीव शुक्ला ने बताया कि दोनों के कोर्ट में बयान कराए गए थे, जहां दोनों ने एक-दूसरे के साथ रहने की बात कही।

## पंचायतों के ग्रांट में फसा ऑडिट रिपोर्ट का पेच

प्रशांत सक्सेना, लखनऊ  
अमृत विचार : वर्ष 2024-25 में प्रदेश की जिला पंचायत, क्षेत्र पंचायत और ग्राम पंचायतों को विकास के लिए मिलने वाली ग्रांट में ऑडिट रिपोर्ट का पेच फसा है। क्योंकि, इस वर्ष लेखा परीक्षकों ने 2022-23 का ऑनलाइन ऑडिट तो किया, लेकिन पंचायतों से खर्च धनराशि के अभिलेख न मिलने के कारण पोर्टल पर अंतिम रिपोर्ट दर्ज नहीं की है। जब तक तीनों पंचायत की 100 फीसद ऑडिट रिपोर्ट दर्ज नहीं होती तब तक ऑडिट प्रक्रिया पूर्ण मानी जाएगी। न ही केंद्र व राज्य सरकार से आगे की वित्तीय मदद ग्रामी पंचायत मिल पाएगी। प्रदेश में 50,289 ग्राम पंचायत, 813

- वर्ष 2024-25 के लिए 2022-23 के ऑडिट की पोर्टल पर दर्ज नहीं हुई रिपोर्ट
- 50,289 ग्राम, 813 क्षेत्र और 74 जिला पंचायत से खर्च के नहीं मिले अभिलेख
- 26 फरवरी तक इन जिलों में सबसे कम ऑडिट रिपोर्ट दर्ज  
मिर्जापुर एक, उन्नाव दो, अमेठी दो, आजमगढ़ छह, अयोध्या पांच, बलिया 10, प्रयागराज 18, सुलतानपुर 12, फिरोजाबाद सात, बस्ती 16, शाहजहांपुर 15, आगरा 10, अमरोहा नौ, सोनभद्र में 10 ऑडिट रिपोर्ट दर्ज की गई।  
हुए पंचायतों की संख्या अधिक है। इससे विभाग को अगले वर्ष के लिए ग्रांट की चिंता सताने लगी है। निदेशक पंचायती राज से जिलों पर सख्ती बरतते हुए इस प्रक्रिया के लिए संयुक्त निदेशक को नामित किया है।

## वंचित वर्गों की उपेक्षा कर रहा केंद्र : राहुल

पटना, एजेंसी  
विपक्षी दलों के गठबंधन 'इंडिया' ने रविवार को बिहार की राजधानी पटना के गांधी मैदान में आयोजित जनविश्वास महारैली के जरिए लोकसभा चुनाव का बिगुल फूँका। रैली में कांग्रेस नेता राहुल गांधी, राजद अध्यक्ष लालू प्रसाद तथा सपा प्रमुख अखिलेश यादव समेत कई दलों के नेताओं ने शिरकत की। राहुल गांधी ने रैली को संबोधित करते हुए केंद्र सरकार पर आरोप लगाया कि वह 'केवल दो-तीन बहुत अमीर लोगों के लिए काम कर रही है और दलितों और पिछड़े वर्गों की उपेक्षा कर रही है, जिनकी आवादी देश की कुल जनसंख्या का 73 प्रतिशत है। सपा अध्यक्ष अखिलेश यादव ने कहा कि उत्तर प्रदेश और बिहार में कुल मिलाकर 120 (80 उत्तर प्रदेश में और 40 बिहार में) सीटें हैं। अगर हम इन दोनों राज्यों



● पटना में आयोजित जनविश्वास रैली में 'इंडिया' गठबंधन के नेताओं ने फूँका चुनावी बिगुल  
जन विश्वास रैली में मंचासीन राहुल गांधी, तेजस्वी यादव और अखिलेश यादव।  
में भाजपा को हार सुनिश्चित करते हैं, तो केंद्र में भाजपा सरकार नहीं बना पाएगी। अखिलेश ने कहा कि अगर उत्तर प्रदेश 80 हराओ का नारा दे रहा है तो बिहार भी पीछे नहीं है तथा यहां भी 40 हराओ का नारा है। उन्होंने कहा कि अगर उत्तर प्रदेश और बिहार ने ठान लिया तो इनका सुपड़ा साफ हो जायेगा। राजद अध्यक्ष लालू प्रसाद ने बिहार के मुख्यमंत्री नीतीश कुमार की हाल में पाला बदलने के लिए आलोचना की।

**मोदी सच्चे हिंदू नहीं: लालू**  
लालू प्रसाद ने राजनीति में परिवारवाद की आलोचना करने के लिए प्रधानमंत्री पर कटाक्ष किया। कहा कि नरेंद्र मोदी के पास परिवार नहीं है तो हम क्या कर सकते हैं। वह सच्चे हिंदू भी नहीं हैं। हिंदू परंपरा में बेटे को माता-पिता के निधन पर सिर और दाढ़ी मुंडवानी चाहिए। अपनी मां की मृत्यु पर मोदी ने ऐसा नहीं किया।

























